

26860- رمضان کی قضا کا یوم شک میں روزہ رکھنا

سوال

مجھے یہ تو علم ہے کہ نبی صلی اللہ علیہ وسلم نے یوم شک میں روزہ رکھنے سے منع فرمایا ہے، اور رمضان سے ایک یا دو روز قبل بھی روزہ رکھنے سے منع فرمایا ہے، لیکن کیا میرے لیے یہ جائز ہے کہ گزشتہ رمضان کی قضا کا یوم شک میں ادا کر لوں؟

پسندیدہ جواب

جی ہاں رمضان المبارک کے فوت شدہ روزوں کی قضا کا یوم شک اور رمضان کے ایک یا دو روز قبل رکھنے جائز ہیں۔

اور نبی صلی اللہ علیہ وسلم نے یوم شک میں روزہ رکھنے سے منع فرمایا ہے، اور اسی طرح استقبال رمضان کے لیے رمضان سے ایک یا دو روز قبل بھی روزہ رکھنا منع ہے، لیکن یہ نہی اس کے لیے ہے جو عادتاً روزہ نہ رکھتا ہو کیونکہ نبی صلی اللہ علیہ وسلم کا فرمان ہے:

(رمضان سے ایک یا دو روزہ قبل روزہ نہ رکھو، لیکن جو شخص پہلے روزہ رکھتا ہو وہ رکھ سکتا ہے) صحیح بخاری حدیث نمبر (1914) صحیح مسلم حدیث نمبر (1082)۔

لہذا جب کوئی شخص پیر اور جمعرات کو روزہ رکھتا ہو اور شعبان کا آخری دن پیر کو آجائے تو وہ یہ نفل روزہ رکھ سکتا ہے اسے اس روزہ رکھنے سے منع نہیں کیا جائے گا۔

لہذا جب عادتاً رکھے جانے والے روزے یوم شک میں رکھنے جائز ہوتے تو رمضان المبارک کے باقی ماندہ روزے بالاولیٰ رکھے جاسکتے ہیں، کیونکہ رمضان کے روزے تو فرض ہیں اور آئندہ رمضان کے بعد تک انہیں مؤخر کرنا جائز نہیں۔

امام نووی رحمہ اللہ تعالیٰ اپنی کتاب المجموع میں کہتے ہیں:

ہمارے اصحاب کا کہنا ہے کہ: رمضان کے یوم شک میں بلا اختلاف روزہ رکھنا صحیح نہیں۔۔۔، لیکن اس دن قضا یا نذریا کفارہ کا روزہ رکھنا جائز ہے اور یہ کفایت کرے گا کیونکہ جب اس میں کسی سبب کی بنا پر نفل روزہ رکھنا جائز ہے تو فرضی روزہ بالاولیٰ جائز ہوگا، مثلاً وہ وقت جس میں نماز پڑھنا صحیح نہیں، لیکن سببی نماز جائز ہے۔

اور اس لیے بھی کہ جب اس پر رمضان کے ایک روزہ کی قضا ہو تو یہ اس پر متعین ہے، اور اس لیے بھی کہ اس کے قضا کا وقت تنگ ہے۔ اھ

دیکھیں المجموع (399/6)۔

واللہ اعلم.